

තනතුරු - ඇබැරිතු

ජාතික ආධුනිකත්ව සහ කාර්මික පුහුණු කිරීම් අධිකාරිය

උපදේශක තනතුරු සඳහා අයදුම්පත් කැඳවීම

ජාතික ආධුනිකත්ව සහ කාර්මික පුහුණු කිරීම් අධිකාරියේ ප්‍රාදේශීය ආධුනිකත්ව පුහුණු මධ්‍යස්ථාන සඳහා කොන්ත්‍රාත් පදනම යටතේ උපදේශකවරුන් බඳවා ගැනීමට අයදුම්පත් කැඳවනු ලැබේ. ඔබ විසින් පිළියෙල කරන ලද අයදුම්පත්‍රය අඩංගු කවරයේ තනතුර සඳහන් කර සභාපති, ජාතික ආධුනිකත්ව සහ කාර්මික පුහුණු කිරීම් අධිකාරිය, අංක 971, ශ්‍රී ජයවර්ධනපුර මාවත, වැලිකඩ, රාජගිරිය වෙත 2005.10.18 දිනට පෙර එවන්න.

- | | | |
|--------------------|----|---|
| 1. තනතුර | :- | උපදේශක |
| වැටුප | :- | දිනකට රු. 400 + මාසික ජීවන වියදම් දීමනාව රු. 2,200 |
| පුහුණු මධ්‍යස්ථානය | :- | බේරුවල |
| වෘත්තිය | :- | රුපවාහිනී සහ විද්‍යුත් උපකරණ කාර්මික ශිල්පී |
| සුදුසුකම් | :- | 1. රුපවාහිනී සහ විද්‍යුත් උපකරණ කාර්මික ශිල්පය පිළිබඳ පිළිගත් වෘත්තීය පුහුණු පාඨමාලාවක් හදාරා තිබීම
2. පිළිගත් ආයතනයක එම ක්ෂේත්‍රයේ අවුරුදු 2 ක පළපුරුද්දක් ලබා තිබීම
3. න්‍යායික සහ ප්‍රායෝගික පංති පැවැත්වීමේ නිපුණතාවය |

- | | | |
|--------------------|----|--|
| 2. තනතුර | :- | උපදේශක |
| වැටුප | :- | දිනකට රු. 400 + මාසික ජීවන වියදම් දීමනාව රු. 2,200 |
| පුහුණු මධ්‍යස්ථානය | :- | ඇල්පිටිය |
| වෘත්තිය | :- | ශීතකරණ හා වායු සමීකරණ කාර්මික ශිල්පී |
| සුදුසුකම් | :- | 1. ශීතකරණ හා වායු සමීකරණ කාර්මික ශිල්පය පිළිබඳ පිළිගත් වෘත්තීය පුහුණු පාඨමාලාවක් හදාරා තිබීම
2. පිළිගත් ආයතනයක එම ක්ෂේත්‍රයේ අවුරුදු 2 ක පළපුරුද්දක් ලබා තිබීම
3. න්‍යායික සහ ප්‍රායෝගික පංති පැවැත්වීමේ නිපුණතාවය |
| 3. තනතුර | :- | උපදේශක |
| වැටුප | :- | පැයකට රු. 100 බැගින් දිනකට පැය 06 යි |
| පුහුණු මධ්‍යස්ථානය | :- | ඇම්පිපිටිය/මාවනැල්ල |
| වෘත්තිය | :- | පරිඝණක යෙදවුම් සහායක |
| සුදුසුකම් | :- | 1. ජාතික ව්‍යාපාර කළමනාකාරීත්ව ආයතනයේ ඩිප්ලෝමා පාඨමාලාව හෝ සමාන සුදුසුකමක් ලබා තිබීම
2. න්‍යායික සහ ප්‍රායෝගික පංති පැවැත්වීමේ නිපුණතාවය |

10-61/1

විභාග, විභාග ප්‍රතිඵල ආදිය

නොතාරිස් ප්‍රාරම්භ විභාගය - 2005

සිංහල භාෂාවෙන් හෝ දෙමළ භාෂාවෙන් නොතාරිස් ධුරයේ කටයුතු කිරීමට පත්කිරීම සඳහා පුහුණුව ලැබීම පිණිස ප්‍රතිඥාත ලිපිකරුවන් වශයෙන් බඳවා ගැනීමේ තරඟ විභාගයක් විභාග කොමසාරිස් ජනරාල් විසින් 2006 පෙබරවාරි මාසයේ දී කොළඹ දී සිංහල සහ දෙමළ භාෂාවලින් පවත්වනු ලබන බව මෙයින් නිවේදනය කරනු ලැබේ.

02. බඳවා ගැනීමේ ක්‍රමය -

- (i) මෙවර විභාගයේ ප්‍රතිඵල අනුව ඉල්ලුම්කරුවන්ගේ වර්තය හා සුදුසුකම් සලකා බලා ජනවාර්ගික අනුපාතය අනුව විභාගයේ ප්‍රතිඵල මත තෝරාගන්නා 100 දෙනාට නොතාරිස් ලිපිකරුවන් වශයෙන් සේවයේ යෙදුන අය ඇතුළත් නොවූයේ නම්, ඉල්ලුම්පත්‍ර භාරගන්නා අවසාන දිනට අවුරුදු 05ට නොඅඩු කාලයක් නොතාරිස් ලිපිකරුවන් වශයෙන් (දැනටත් නොතාරිස් ලිපිකරුවන් ලෙස සේවය කරන ලිපිකරුවන්) වැඩිම ලකුණු හා සේවා කාලය අනුව දෙදෙනෙකු තෝරාගනු ලැබේ. එවැනි ඉල්ලුම්කරුවන් විසින් එසේ සේවය කළ/සේවය කරන බව සනාථ කිරීම පිණිස තමන් සේවය කළ නොතාරිස්වරයාගෙන්/නොතාරිස්වරුන්ගෙන් ලබාගත් සහතිකයක් ඉල්ලුම් පත්‍රයට අලවා එවිය යුතුය. තවද, එකී සහතිකය සමග ලක්දිව නොතාරිස් ලිපිකරු සංගමයෙන් හෝ තමන් සේවය කළ/සේවය කරන ප්‍රදේශයේ ප්‍රාදේශීය ලේකම්ගෙන් ලබාගත් සහතිකයක් ද ඉදිරිපත් කළ යුතුය.
- (ii) විභාගයේ එක් එක් ප්‍රශ්න පත්‍රයට ලකුණු 40% ක් හෝ ඊට වැඩියෙන් ලබාගත් අයදුම්කරුවන් තෝරා ඔවුන්ගේ එම ලකුණු එකතු කිරීමෙන් ප්‍රමුඛතා ලේඛනය සකස් කරනු ලැබේ.

03. 2005 නොවැම්බර් මස 14 දිනට අයදුම්කරුවන්ගේ වයස අවුරුදු 18ට නොඅඩු විය යුතුය.

04. විභාග පරිපාටි -

- (i) භාෂාව (සිංහල/දෙමළ) පැය 02 යි. ලකුණු 100යි.

අපැහැදිලි අත් අකුරුවලට ලකුණු අඩු කෙරේ. පැහැදිලි හා ව්‍යාකරණානුකූලව ද සිංහල/දෙමළ භාෂාවෙන් අදහස් ප්‍රකාශ කිරීමේ ශක්තිය පරීක්ෂා කිරීමට රචනයක් ද දෙනු ලැබේ. භාෂාවේ නිරවද්‍යතාවය සහ අදහස් ප්‍රකාශනයේ පැහැදිලි බව කෙරෙහි විශේෂ සැලකිල්ල යොමුවේ. මේ සඳහා කාලය පැය හතයක් පමණ සෑහේ. දෙනු ලබන පාඨයක් එයින් 1/3ක් පමණ වන සේ සාරාංශ කිරීම, ගද්‍ය හෝ පද්‍ය හෝ පාඨයක් අසුරින් අසනු ලබන ප්‍රශ්නවලට පිළිතුරු සැපයීම, පැරණි සාහිත්‍ය ග්‍රන්ථයකින් උපුටාගත් සිංහල/දෙමළ පාඨයක් සරළ භාෂාවෙන් ලිවීම, සිංහල/දෙමළ භාෂාව හා සම්ප්‍රදායික යෙදුම් පිළිබඳ ප්‍රශ්න ආදිය ඇතුළත් විය හැකිය.

- (ii) අංක ගණිතය පැය 1 1/2 යි. ලකුණු 100 යි.

දශම භාග හා සාමාන්‍ය භාග ඇතුළු මූලික ගණිත කර්ම 04 නිවැරදිව ද, කෙටියෙන් ද කළ හැකිදැයි පරීක්ෂා කෙරේ. බර, දිග, කාලය, වර්ගඵලය, පරිමාණය, ධාරිතාවය, ආදිය මැනීමට භාවිත වන මිණුම් ක්‍රම, අනුපාතය ලාභ සහ අලාභ, සුලු පොලිය හා වැල් පොලිය පිළිබඳ ගණිත ගැටලු මීට ඇතුළත් වේ.